

# ජාතික පැළෑටි නිරෝධායනයේ වැදගත්කම

කුඩුතායක ශ්‍රී ලංකා තැනවා මිත්‍රත්ව මාචනේ, ජාතික පැළෑටි නිරෝධායන සේවයේ ප්‍රධාන නිලධාරී  
ආචාර්ය එස්. එම්. ඩී. සුබසිංහ විසිනි

අද ලෝකයේ ජීනෑම රටක් තුළ දක්නට ලැබෙන බෝග වගී සහ වාණිජකා සියල්ල එම රටටම ආවේනික වූ ඒවා නොවෙති. බොහෝ පැළෑටි විශේෂ වෙනත් දේශයන්ගෙන් සම්ප්‍රාප්ත වූ ඒවාය. කෘෂිකර්මාන්තය වාණිජමය මට්ටමකින් පවත්වාගෙන යෑමේදී විවිධ පැළෑටි සහ භව බෝග දේශ දේශාන්තර වලින් රට තුළට ගෙන ඒම අත්‍යාවශ්‍ය ක්‍රියාවක් වන අතර එය සුලභ සිද්ධියක් ද වේ. ශ්‍රී ලංකාව තුළ දැනට වගා කෙරෙන ඇතැම් ශාක විශේෂයන්ගේ මුල් ප්‍රභවයන්ට ඇත එපිට රටවල් හිමිකම් කියති. ඒ අනුව කේ දකුණු චීනයටත්, රබර් දකුණු ඇමෙරිකාවටත්, කෝපි ඉතියෝපියාවටත් ගම්මිරිස් ඉන්දියාවටත්, කෙසෙල් මලයාසියාවටත්, මසුදොක්කා මධ්‍යම ඇමෙරිකාවටත් අයත් වේ. ඒ හැරෙන විට අනෙකුත් වාණිජමය හෝග බොහෝමයක් මෑත ශත වර්ෂ තුළදී මෙරටට හඳුන්වාදෙන ලද ඒවා වේ.

## පැළෑටි නිරෝධායනය යනු කුමක්ද?

සියළු සත්‍වයෝ පැළෑටි මත යැපෙති. පැළෑටි සියල්ලක්ම පාහේ කෘමීන් සහ අනෙකුත් පළිබෝධ වලට පහසුවෙන් ගොදුරු වේ. ශාක වලට හානි කරන පළිබෝධයන් විවිධය, විෂමය. සංඛ්‍යාවෙන් දහස් ගණනක් වූ එවන් පළිබෝධ ගනයට විවිධ කෘමීන්, දීලීර, බැක්ටීරියා, වෛරස්, වටපණුවන්, මයිටයින්, විවිධ වල් පැළෑටි ආදී නොයෙක් මාදිලියේ ජීවීන් අයත් වේ. ශ්‍රී ලංකාවේ වාර්තාගත වී ඇති රෝග සහ පළිබෝධ ලැයිස්තුව ද දීර්ඝ එකකි. මේ දක්වාම අප රට තුළ වාර්තා වී නොමැති නමුත් පිටරටවල බෙහෙවින් ප්‍රචලිත වූ භයානක පළිබෝධ රාශියක් ද තිබේ. ඒවා කිසියම් ක්‍රමයකින් අප රට තුළට ඇතුළු වී පැල පදියම් වුවහොත්, දේශීය කෘෂිකර්ම ක්‍ෂේත්‍රයට සිදුවිය හැකි හානිය අති මහත්ය. කෝපි මලකඩ රෝගය, පොල් කුරුමිණි වසංගතය, අර්තාපල් වටපණු රෝගය කළුකර ගොලුබෙල්ලා සහ සැල්විනියා සහ ජපන් ජබර ආදී වල් පැළෑටි අතීතයේදී ශ්‍රී ලංකාවට සංක්‍රමණය වී ඇති පළිබෝධ වලින් කිහිපයක් වන අතර ඒවා නිසා දේශීය කෘෂිකර්මාන්තයට සිදු වූ බලවත් හානිය අමුතුවෙන් සඳහන් කිරීම අනවශ්‍ය වනු ඇත.

එවන් බාහිර හා ආගන්තුක පළිබෝධ සම්ප්‍රාප්තිවීම සහ ඒවා රටතුළ ව්‍යාප්තවීම වලක්වා

ගැනීම සඳහා තෙතික පදනමක් මත ක්‍රියාත්මක වන්නාවූ ආරක්‍ෂක වැඩ පිළිවෙල පැළෑටි නිරෝධායනය යනුවෙන් හැඳින්වේ.

ආගන්තුකව සම්ප්‍රාප්ත වන පළිබෝධයන් ගැන සැලකිලිමත් වීම අත්‍යාවශ්‍ය වනුයේ, එසේ ඇතුළුවන පළිබෝධයන්ට තම ස්වාභාවික සතුරන්ගෙන් උනවු හෝ තොර වූ අහිතව පරිසරයේ වැඩි බාධාවකින් තොරව පැලපදියම් වී පළිබෝධ ගහනය ඉතාමත් ඉක්මණින් භානිදයක මට්ටමට වර්ධනය කරගැනීමේ විභවය තිබෙන බැවිනි. වසර 20 කට පමණ පෙර පොල් වගාවට වැළඳුන ප්‍රොමිකොකිකා කුම්-ගි කෘමි උවදුර මෙයට හොඳම නිදසුනකි.

## පළිබෝධ රටකට ඇතුළු වන්නේ කෙසේද?

විවිධ ක්‍රම මගින් රටක් තුළට පළිබෝධ ඇතුළු විය හැකි වන අතර ඒවා අතුරින් කිහිපයක් පහත සඳහන් කර ඇත.

- i. ගුවන් යානා සහ නෞකා මගින්
- ii. මගීන් සහ සතුන් හරහා
- iii. ගමන් මඵ සහ වෙනත් භාණ්ඩ හරහා (cargo)
- iv. ආහාරය සඳහා ගෙන්වන පළතුරු සහ එළවළු සමඟ
- v. බීජ සහ අනෙකුත් රෝපණ ද්‍රව්‍ය ආනයනය කිරීමේදී
- vi. පැළෑටි ආශ්‍රිත නිෂ්පාදනයන් මගින්
- vii. පාවිච්චි කල වාහන සහ ගොවිපල යන්ත්‍ර සූත්‍ර මගින්
- viii. ලිපි හා පාර්සල් මගින්
- ix. විවිධ ඇසුරුම් මගින්
- x. තද සුළඟ, වර්ෂාව, ජලය ආදී ස්වාභාවික සිද්ධි මගින්.

## පැළෑටි නිරෝධායනයේ ඉතිහාසය

පැළෑටි නිරෝධායනය ගැන ආදිකම සිද්ධිත් වශයෙන් පොතපතෙහි සඳහන් වන්නේ 1660 වර්ෂයේදී

ප්‍රංශයේ රුවාන් දිස්ත්‍රික්කයේ පැනවූ කිරිඟු මලකඩ රෝගය මර්ධනය කිරීම සම්බන්ධ වූ ක්‍රියාදාමයකි. ඇමෙරිකා එක්සත් ජනපදය 1912 දී පැළෑටි නිරෝධායන නීතිරීති ස්ථාපිත කරන ලද අතර ශ්‍රී ලංකාවේ පැළෑටි නිරෝධායන නීති වලින් බොහොමයක් පදනම් වී ඇත්තේ වර්ෂ 1924 දී පනවන ලද අංක 10 දරණ පැළෑටි සංරක්ෂණ ආඥා පනත මතය. ඕනෑම රටක පැළෑටි නිරෝධායනය නීතිමය පදනමක් මත පවත්වා ගත යුතුය. නොඑසේ නම් නිරෝධායන ක්‍රියාවලියට ජනතාවගේ අවනතභාවය ලබාගැනීම උගහට වේ. නීතිරීති ස්ථාපනය කළ පසු වරින් වර කාලෝචිත වන පරිදි සංශෝධනය කිරීම ද වැදගත් වේ.

**නිරෝධායන ක්‍රම**

පැළෑටි නිරෝධායන සේවාවන් පවත්වාගෙන යනු ලබන සෑම රටකම පහත සඳහන් ක්‍රම වලින් එකක් හෝ වැඩි ගණනක් අනුගමනය කරමින් දේශීය කෘෂිකර්මය සහ වන වගාවන් ආරක්ෂා කර ගැනීමට පියවර ගනු ලැබේ. එහෙත් තෝරාගනු ලබන නිරෝධායන ක්‍රම රඳා පවතිනුයේ රටේ සම්පත් සුලභතාවය හා රජයේ ආර්ථික සහ දේශපාලනමය ප්‍රතිපත්ති සැලකිල්ලට භාජනය කර ගනිමින් ස්ථාපනය කෙරෙන නිරෝධායන නීති පද්ධතියට අනුකූලවය.

**1. කහනම් කිරීම (Embargo)**

ඇතැම් කෘෂිකාර්මික ද්‍රව්‍ය රට තුළට ගෙන ඒම කහනම් කිරීම මෙහිදී සිදු වේ. මෙම කහනම් විශේෂිත ද්‍රව්‍ය වලට පමණක් සීමාවිය හැකි අතර ඒවා ඇතැම් රට වලින් හෝ ප්‍රදේශ වලින් පමණක් ආනයනය කිරීම කහනම් කළ හැකිය. මෙම ක්‍රමය වෙළඳ සබඳතා අනුව සලකා බලන විට එතරම් හිතකර ක්‍රමයක් නොවේ.

**2. ආනයනය කරනු ලබන ද්‍රව්‍ය දේශීය කොටුපලේදී පරීක්ෂාවට භාජනය කිරීම (Inspection at port of entry)**

මෙය සාමාන්‍ය වෙළඳාමට හිතකර ක්‍රමයක් වන අතර අවදනම අඩුභාණ්ඩ (Low-risk materials) සඳහා උචිත ක්‍රමයකි. එහෙත් මෙම ක්‍රමය සඳහා පුහුණුව ලත් නිලධාරීන් විශාල සංඛ්‍යාවක් අවශ්‍ය වන්නා සේම සාර්ථකත්වය රඳා පවතිනුයේ සාම්පල් ලබා ගන්නා ක්‍රම මත සහ අනුගමනය කරනු ලබන පරීක්ෂණ ක්‍රම මතය.

**3. අපනයනය කරනු ලබන ද්‍රව්‍ය විදේශීය කොටුපලේදී පරීක්ෂාවට භාජනය කිරීම (Inspection at port of dispatch)**

මෙම ක්‍රමයේදී කිසියම් පළිබෝධකයක් සොයා ගනු ලැබුවහොත් අදාළ ද්‍රව්‍ය නැව්ගත කිරීම වලක්වාලීමේ හැකියාව තිබේ. තවද නැව්ගත කිරීමට පෙරාතුව පොදු මධ්‍යස්ථානයකදී පරීක්ෂා කිරීමේ පහසුවද මෙම ක්‍රමයේ තවත් වාසියකි.

**4. බෝගය වටිනා වෙමින් සිටින කාලයේදී ක්ෂේත්‍ර පරීක්ෂාව (Field inspection during growing season)**

මෙම ක්‍රමයේදී රෝග හා කෘමීන් ද, විශේෂයෙන් වෛරස් රෝග ලක්ෂණ ද හඳුනාගත හැකිය. එහෙත් නිරෝධායන නිලධාරීන්ගේ කාලය හා ශ්‍රමය ගැන සලකා බලන විට මිල අධික ක්‍රමයකි.

**5. ඇතුළු කර ගැනීමට පෙර කොන්දේසි වශයෙන් විවිධ ප්‍රතිකම් පෑදීම. (Treatment as a condition of entry)**

මෙම ක්‍රමයෙන් පළිබෝධ රහිත තත්වයකින් ද්‍රව්‍යයන් වැද්ද ගැනීම කළ හැකි වුවත්, මෙය මිල අධික විය හැකි, පුහුණුව ලත් පිරිස් සහ යන්ත්‍රෝපකරණ අවශ්‍ය වන ක්‍රමයකි. මෙහිදී ප්‍රතිකම් වශයෙන් රසායනික ධූමාකරණය, තාප වාෂ්ප පිළියම (Vapour-heat treatment) සහ ශීතකිරීම (Cold treatment) උපයෝගී කරගනු ලැබේ.

**6. පශ්චාත් නිරෝධායන ක්‍රම (Post-entry growing and inspection)**

මෙය පර්යේෂණ සඳහා ගෙන එනු ලබන ජාන සම්පත් ආදී අධි අවදානම් ද්‍රව්‍ය සඳහා අනුමත කරනු ලබන්නක් වන අතර ඉතාමත් වියදම් සහිත ක්‍රමයක් වනුයේ ඒවා සඳහා හරිත ගෘහයන් (Green-houses) ඇතුළු උපකරණ 4 සක් හා පුහුණුව ලත් නිලධාරීන් පිරිසක් ද අවශ්‍ය වන බැවිනි.

ශ්‍රී ලංකාව තුළට ගෙන ඒම කහනම් කොට ඇති බෝග අතර, කේ, රබර්, පොල් සහ වී ප්‍රමුඛස්ථානයක් ගනී. එහෙත් ඒවා පර්යේෂණ කටයුතු සඳහා කෘෂිකම් අධ්‍යක්ෂ ජනරාල් වරයා විසින් නිකුත් කරනු ලබන විශේෂ බලපත්‍රයක් මත ගෙන යාමේ හැකියාව, එම බෝග වලට අදාළ පිළිගත් ආයතන වෙත ඇත. කහනම් නොවන බොහෝ භාණ්ඩ ආනයනය කිරීම සඳහා වුවද බලපත්‍රයක් අවශ්‍ය වන අතර ආනයන කරනු ලබන ද්‍රව්‍ය පළිබෝධයන්ගෙන්

කොර බවට අදාල රටේ පිළිගත් බලධාරීන් විසින් නිකුත් කරනු ලබන සහතිකයක්ද ද්‍රව්‍ය සමග ඉදිරිපත් කළ යුතුය. එහෙත් මේ අන්දමට ගෙන එන්නා වූ කෘෂිකාර්මික ද්‍රව්‍ය වුවද මුදා හැරීමට පෙර නිරෝධායන සේවය මගින් පරීක්ෂාවට භාජනය කරනු ලැබේ.

රට තුළට ඇතුළුවීම වැලැක්වීම අනිවාර්ය කොට ලැයිස්තු ගත කර ඇති පළිබෝධ සංඛ්‍යාව ද විශාලය. ඒවා අතරින් ඇතැම් පලතුරු මැස්සන් විශේෂ ද, අර්කාසල් වලට වැළඳෙන රෝග සහ පළිබෝධ කීපයක්

ද, රබර් වගාවට කර්ජනයක් විය හැකි දකුණු ඇමෙරිකානු පත්‍ර දැවීමේ රෝගය ද, පොල් වගාවට වැළඳිය හැකි කඩං කඩං රෝගයද, ඇතුළු කවත් රෝග කීපයක් ප්‍රමුඛස්ථානය ගනී.

එබැවින් මෙවැනි ජාතික ප්‍රයත්නයක් සඳහා අවශ්‍ය කෙරෙන සහයෝගය ජාතික පැළෑටි නිරෝධායන සේවය වෙත උපරිම මට්ටමින් ලබා දීම සෑම පුරවැසියකුගේම යුතුකමක් බව සඳහන් කළ යුතු මනාය.

## පසේ පවතින පුස්වර්ග පිළිබඳව තොරතුරු බිඳක්

පියවි ඇසට පෙනෙන හා නොපෙනෙන පුස් වර්ග රාශියක් ඇත. ආම්ලික, භාෂ්මික හා උදාසීන පස තුළ එම තත්වයන්ට ඔරොත්තු දෙන විවිධ පුස් වර්ග තිබේ. නමුත් ආම්ලික තත්වයට පුස් වර්ග වැඩිපුර දක්නට ලැබේ. ඒවා පොළොව මත පතිතවන ජෛනද්‍රව්‍ය ද්‍රව්‍ය මත ප්‍රථමයෙන්ම ක්‍රියාත්මක වන ඉදු පැළෑටි වර්ග වේ. පුස්වර්ග වල ක්‍රියාකාරීත්වය නොමැතිනම් ඔබ පත්‍රවල පිරිණය බෙහෙවින් අධාල වීමට ඉඩ ඇත. කාබනික ද්‍රව්‍ය අඩංගුවන සෑම ස්ථරයකම පාහේ පුස් වර්ග දක්නට ලැබේ. එහෙත් වැඩිම ගහනය දක්නට ලැබෙනුයේ වාතනය හා ජෛනද්‍රව්‍ය ද්‍රව්‍ය අධික පස මතුපිටය. පොදුවේ දක්නට ලැබෙන පුස් වර්ග පෙනීසියම්, මියුකෝ, ට්‍රයිකොඩර්මා හා ඇස්පර්ගිලස් කාණ්ඩවලට අයත් වේ. වියලි පස් ග්‍රාමයක තිබූ පුස් ගහනය දස ලක්ෂයක් පමණ විය. ඒ අනුව අක්කරයක් තුළ කි.ග්‍රෑම් 400-500 දක්වා පුස් අඩංගු වේ. පසට යොදනු ලබන ඕනෑම ජෛනද්‍රව්‍ය ද්‍රව්‍යයක් පුස් වලට ප්‍රයෝජනවත් වේ. ජෛනද්‍රව්‍ය ද්‍රව්‍ය හා කෙතමනක් අඩුවෙන්ම පුස් ජාලයේ කායික වචනය දුර්වල වී බීජ වචනය වීමට පටන් ගනී. මෙම බීජ වලට ඉතා දුර්වල තත්වයන්ට වුවද ඔරොත්තු දීමේ හැකියාව තිබේ. කලක් පුරෝහතයෙන් තොරව වාතයේ හා පසේ රැඳී තිබීමේ හැකියාවද ඇත. පුස් වර්ග මගින් නිපදවනු ලබන රසායනික ද්‍රව්‍ය රාශියකි. ඒවා ගැන කවමක් හරිහැටි අධ්‍යයනය කොට නැත. නමුත් බොහෝ රසායනික ද්‍රව්‍ය ඔබ වචනය සඳහා හිතකර බව වැටහී ඇත. පුස් වර්ග මගින් නිපදවනු ලබන ප්‍රතිජීවී රසායනික ද්‍රව්‍ය රාශියකි. පෙනීසියින්, ඔරියොමයිසීන් ක්‍රිප්ටොමයිසීන් ආදිය ඉන් සමහරකි. මේවා ඔබ තුළට අවශෝෂණය වීමෙන් මතුපිට කොටස්වලට භානි කරන ඉදු පීච් හා දිලීර වර්ග සෑහෙන දුරට පාලනය වන බව වැටහී ඇත.

පොදුවේ ගත්කල දිලීර වලට නොයෙකුත් කාබනික ද්‍රව්‍ය රාශියක් වියෝජනය කළහැකිවේ. සෙලියුලෝස්, පිප්පය, ලිෆ්තීන් සහ පහසුවෙන් පිරිණය වන ප්‍රෝටීන් හා සීනි වර්ග ඒවාට පිරිණය වේ. හිසුමස් සෑදීමේ ක්‍රියාවලියේදී හා පාංශු සංඝටක (Soil aggregates) සෑදීමේදී බැක්ටීරියා වලට වඩා වැදගත් කැනක් ගනී. ආම්ලික පසින් යුක්ත වනාන්තර පසේදී මෙය මැනවින් දැකගත හැකි වේ. දිලීර මගින් ජෛනද්‍රව්‍ය ද්‍රව්‍ය වියෝජනය වීමේදී එහි අඩංගු කාබන් හා නයිට්‍රජන් වලින් 50% කට ආසන්න ප්‍රමාණයක් දිලීර ජාලයට අවශෝෂණය වේ. දිලීරවලට ජෛනද්‍රව්‍ය ද්‍රව්‍යවල අඩංගු ඇමෝනියා රසායනයන් නයිට්‍රිජීවී බවට ඔක්සිකරණය කිරීමේ හැකියාව නැත. එසේම වාතයේ ඇති නයිට්‍රිජන් ප්‍රයෝජනයට ගැනීමේ (නිර්කරගැනීමේ) හැකියාවද නොමැත. දිලීර මගින් පාංශු සාරවත් භාවය දියුණු කිරීම සඳහා විශාල සේවාවක් ඉටු වේ. දිලීරවල සේවාව ලබා ගැනීම සඳහා පසට කාබනික ද්‍රව්‍ය එකතුකල යුතු වේ.